

مکاتیب

(۱)

محترم جناب مولانا محمد عمار صاحب
السلام علیکم و رحمۃ اللہ و برکاتہ
مزاج گرامی

کل ہی الشریعۃ کا ڈاکٹر محمد احمد غازی نمبر اور آپ کا رسالہ مسئلہ تو ہیں رسالت موصول ہوئے۔ توقع نہیں تھی کہ اتنے مختصر وقت میں اتنی ضخامت کا نمبر تیار ہو سکے گا۔ غازی صاحب رحمہ اللہ پر خصوصی نمبر شائع کرنے میں شرف سبقت غالباً آپ ہی کو حاصل ہوا ہے۔ اللہ تعالیٰ آپ کی اس کاوش کو مقبول اور نافع بنائیں۔ آمین۔ الحمد للہ ڈاکٹر کی حیات و خدمات کے مختلف پہلوؤں پر روشنی پڑ گئی ہے۔ میری نظر میں غازی صاحب جیسی شخصیات کے کردار کا پہلو نامیاں کرنا ان کی علمی خدمات سے بھی زیادہ اہم ہے۔ ایک تو اس لیے کہ کسی کے علمی کام پر کوئی بھی کسی بھی وقت کام کر سکتا ہے، جبکہ کسی کے کردار و عمل پر چند لوگ ہی روشنی ڈال سکتے ہوتے ہیں۔ دوسرے اس لیے کہ آج کے دور میں میرے ہی سے بے عمل لوگ جن پر کچھ لفظ جانے کی تہمت لگی ہوئی ہو، ان کو اس طرح کے نمونوں کی غالباً زیادہ ضرورت ہوتی ہے۔

تو ہیں رسالت کے مسئلے آپ کی تحریر جب ای میل کے ذریعے موصول ہوئی تھی، اس وقت اس کا سرسری مطالعہ کیا تھا، اب مطبوعہ کتابچے میں غالباً اس پر کافی اضافات ہیں۔ آپ نے جس موضوع پر قلم اٹھایا ہے، اس پر لکھنے کی بہرحال ضرورت تھی، اس لیے کہ بہت سے ایسے پہلوؤں کو جماں اور ناقابل بحث بنا کر پیش کیا جا رہا ہے جو نہ صرف مختلف فیہ ہیں بلکہ فقہ حنفی کے بھی معروف نقطہ نظر سے مختلف ہے۔ اس حقیقت کو وہ لوگ بھی نظر انداز کر رہے ہیں جن کے دن رات درجت را اور شامی کے ساتھ گذرتے ہیں۔ ایک ہی نقطہ نظر کو اس شدومہ کے ساتھ بیان کیا جا رہا ہے کہ باودی انظر میں یہ محسوس ہوتا ہے کہ فقہ حنفی نے اس مسئلے میں اس ایمانی حیث کا ثبوت نہیں دیا جو ضروری تھی، جبکہ مجموعی طور پر حنفی نقطہ نظر بھی دلیل کے اعتبار سے کمزور نہیں ہے۔ اس لیے اس موضوع پر مفصل کام کی ضرورت کا عرصے سے احساس ہو رہا تھا۔ آپ کی اس تحریر سے کافی حد تک یہ ضرورت پوری ہو گئی ہے۔ بعض جگہ انداز استدلال یا کسی خاص دلیل سے اختلاف تو ہو سکتا ہے، لیکن مجموعی طور پر آپ کے مناسنگ بحث درست معلوم ہوتے ہیں۔ آپ نے علامہ ابن تیمیہ یا جہبور کے دلائل کے حوالے سے اس پہلو کی طرف اشارہ کیا ہے کہ ان کے زیادہ تر متدلات فعلی یا تقریری احادیث ہیں، قولی

اور تشریع عام کی حیثیت رکھنے والی حدیثیں نہیں ہیں۔ اگرچہ آنحضرت صلی اللہ علیہ وسلم کا قول، فعل، تقریر جوت ہے، لیکن ان سے استدلال کے انداز میں ہمیشہ فقہا نے فرق کیا ہے۔ میرے خیال یہ نکتہ اگر زیادہ تفصیل سے آجاتا تو شاید مناسب ہوتا۔

تعزیر اور سیاست کے پہلو پر بات کرتے ہوئے آپ نے عموماً قاضی کے اختیارات کا تذکرہ کیا ہے۔ بظاہر جرم کی نوعیت اور مجرم و جرم کے حالات کا بہتر فیصلہ قاضی ہی کر سکتا ہے، لیکن مجھے یاد پڑتا ہے کہ علامہ شامی نے ”تبیہ الولاۃ والحكام“ میں یہ رائے ظاہر کی ہے کہ اس میں فیصلہ کرنے کا اصل اختیار قاضی کی بجائے امام کو حاصل ہے۔ اس سے اس معاملے میں عدیہ کے علاوہ دیگر یا ساتی اداروں کے کردار کی نشاندہی ہوتی ہے۔

اللہ کرے، آپ کی اس کاوش سے یہ بحث علمی انداز سے آگے بڑھے اور کوئی ایشوکھڑا ہونے کی بجائے اہل علم دلائل کے ساتھ اپنا نقطہ نظر پیش کریں اور اس سے مسئلہ مفہُّم ہونے اور موجودہ حالات میں درست لائجِ عمل طے کرنے میں مدد ملے۔

(مولانا مفتی) محمد زاہد

جامعہ اسلامیہ امدادیہ، فیصل آباد

(۲)

محترم مولانا عمار خان ناصر صاحب

السلام علیکم ورحمة اللہ وبرکاتہ

دلیل جب تک عقل و نظر کی میزان میں نتوالی جائے، اس وقت تک اس کی قیمت صاحب دلیل کے ہاں تو مسلم ہو سکتی ہے، علم و تحقیق کی دنیا میں اس کی کوئی وقعت نہیں ہوتی۔ الحمد للہ الشریعہ ایک اچھا پلیٹ فارم ہے جو کسی تعصُّب کے بغیر ہر صاحب دلیل کو میزان فراہم کرتا ہے کہ وہ دوسرے نقطے نظر اور اس کی دلیل و تقدیم کی روشنی میں اپنی دلیل کی قیمت کو جانچ سکے۔ اللہ آپ کو حق و صداقت کی دعوت پر استقامت نصیب فرمائے۔

الشرعیع کے ۲۰۱۰ء کے جنوہی، فروہی اور مارچ کے شماروں میں اسلامی بنکاری: غلط سوال کا غلط جواب، کے عنوان سے جناب زاہد صدیق مغل صاحب نے اپنی کچھ معرفات پیش کی تھیں جس کے بعد میں، جون اور اگست کے شماروں میں مفتی محمد زاہد صاحب نے ” بلاسونڈ بنکاری کا تنقیدی جائزہ“ (معنی بحث اور زاویہ نگاہ کا مسئلہ)، کے عنوان سے اپنی معرفات پیش کیں جو کہ اصل میں زاہد صدیق صاحب کے اعتراضات کا جواب ہی تھا۔ مغل صاحب نے دوبارہ قلم اٹھایا اور اسلامی بنکاری: زاویہ نگاہ کی بحث، کے عنوان سے مفتی زاہد صاحب کے مضمون پر جون، اگست اور ستمبر کے شماروں میں تفصیلی نقڈ لکھا۔ امید تھی کہ مفتی صاحب اس پر مزید لکھیں گے کیونکہ مغل صاحب کے مضمون میں کچھ باقی ایسی تھیں جن کے بارے میں میرا جیسا طالب علم بھی سرسری نگاہ ڈال کر سمجھ جاتا ہے کہ ان میں یا تو واضح طور پر خلط بحث سے کام لیا گیا ہے یا غیر متعلقہ مباحث پر قرطاس و روشنائی کو صرف کیا گیا ہے یا کم از یہ ان بالوں پر مزید لکھا جائے گا۔ لیکن مفتی صاحب کی طرف سے کوئی جواب نہیں آیا جو کہ کسی مصلحت کی بنابری ہو گا، کیونکہ الشریعہ میں چھپے

والے بعض خطوط سے اندازہ ہوتا ہے کہ بات بناکاری سے ذاتیات پر اترتی جا رہی ہے اور یہی بات قرین قیاس لگتی ہے۔ اٹھائے گئے ایشور پر تفصیلی طور پر تو بلاسود بناکاری سے وابستہ کارہی الکھ سکتے ہیں، لیکن کم علمی کے باوجود دو قین باتوں کی طرف متوجہ کرنے کے لیے یہ عریضہ لکھ رہا ہوں۔

پروفیسر زاہد صدیق مغل صاحب نے اپنے مضمون اسلامی بناکاری: زاویۃ نگاہ کی بحث، اگست کے شمارہ میں یہ باور کرانے کی کوشش کی ہے کہ بلاسود بناکاری کے مجوزین کا مفروضہ (کہ یہ عوام کی ناگزیر ضرورت ہے) ہی مکمل نظر ہے اور اپنی بات کو ثابت کرنے کے لیے سٹیٹ بینک آف پاکستان کی سالانہ رپورٹ کی مدد سے ایک ٹیبل بنایا تھی میں پیش کیا ہے کہ آبادی کے تناوب سے 13.7% لوگ اس نظام سے وابستہ ہیں اور پھر مختلف کمپنیوں پر جیکلش اور ایسے اکاؤنٹ جو بوجہ ضرورت کھلوائے جاتے ہیں، ان کو تکال کر 8% تک تعلیم کیا ہے اور اس کو قیل کہتے ہوئے طفرے کے انداز میں لکھتے ہیں کہ ”سوال یہ ہے کہ کیا آبادی کے اسقدر قلیل افراد کے عمل کو عوام کی ناگزیر ضرورت، قرار دیا جاسکتا ہے؟ کیا پاکستان کی نوے فی صد سے زیادہ وہا کثریت جو بنکوں، اسٹاک ایکچچ اور یہ کمپنیوں سے کوئی تعلق نہیں رکھتی زندگی کی نعمت سے محروم ہو چکی ہے؟ آخر آبادی کا یہ اکثریت حصہ بنکوں کے بغیر اپنا معاش کیسے چلا رہی ہے؟ آخر اسلامی بناکاروں کو آبادی کی اس قدر ”محدو والقلیت“ کے مسائل (جن کی نوعیت بھی ذیل میں آرہی ہے) حل کرنے کی اتنی فکر کیوں لاحق ہو چکی ہے؟ سارے اجتہادات و توجہ کا محور مرکز یہی ”محدو والقلیت“ کیوں ہے۔“ مزید لکھتے ہیں کہ ”یہ عجیب منطق ہے کہ دس فیصد عوام کو بناکاری سے بچانے کے بجائے اسلامی کا لیبل چسپاں کر کے نوے فیصد کو اس میں شامل ہونے کے لیے اداراتی صفائی فراہم کر دی جائے، فیللجبع“

اول تو مفتی زاہد صاحب کے مضمون میں کم از کم مجھے یہ بات کہیں نہیں ملی کہ اسلامی بناکاری اس لیے جائز ہے کہ بناکاری ایک ناگزیر ضرورت بن گئی ہے۔ مغل صاحب نے خود ایک نظریہ ضرورت ایجاد کر کے اس کی تردید شروع کر دی ہے۔ مفتی صاحب نے پہلی قسط میں بڑی وضاحت سے غیر سودی بناکاری کا پس منظر بیان کیا ہے، اسے دوبارہ ملاحظہ فرمانے کی ضرورت ہے۔ مفتی صاحب کی بات کا غالاصہ یہ ہے کہ غیر سودی بناکاری سودی بناکاری کے خلاف عالم کی جدوجہد کا ایک فیز ہے اور ان علاما کو اس پر اس لیے غور کرنا پڑا اک دین دار عبادت گزار لوگوں کی ایک بڑی تعداد ایسی تھی جو سودی کی وعیدیں سنانے کے باوجود اسے چھوٹنہیں رہے تھے۔ اب ان کی خاطر سود کو حلال نہیں کہا جا سکتا تھا، البتہ چند مبارح عقود کی طرف ان کی راہنمائی کی جا سکتی تھی۔

اس بات سے قطع نظر بھی کر لیا جائے تو کیا جناب مغل صاحب سے یہ پوچھنے کی جاسکتی ہے کہ کیا پاکستان جیسے غریب ملک میں ہر آدمی خود کفیل ہے یا ایک آدمی کئی کئی افراد کا بوجہ برداشت کر رہا ہے۔ ایک اندازے کے مطابق پاکستان کی لیبرفورس 55.77 ملین ہے جس کوآبادی پر تقسیم کیا جائے تو ہر ایک صاحب روزگار ایک نہیں بلکہ اوسٹاً تقریباً 3.5 آدمیوں کا بوجہ اٹھا رہا ہے۔ ان میں کتنے بچے ہیں جو اپنی ماں باپ کی انگلی کے سہارے پل رہے ہوتے ہیں، کتنی بیوائیں ہیں جو اپنے بھائیوں کے سہارے بھی رہی ہوتی ہیں، اور کتنے بوڑھے ماں باپ ہیں جو اپنی اولاد کے رحم و کرم پر زندگی کے دن پورے کر رہے ہو تے ہیں۔ تو کیا مغل صاحب کے اعداد و شمار کے مطابق 10%